

प्रशासकीय मान्यता देण्याबाबत
राज्य उत्पादन शुल्क विभागासाठी
मुंबई (बोरीबंदर) येथे सिटी सर्व्हे नं. १४५०
या ठिकाणी प्रशासकीय इमारत व निवासी
इमारतीच्या (एक्साईज भवन) बांधकामाचा
प्रस्ताव-

महाराष्ट्र शासन
गृह विभाग

शासन निर्णय क्र. बीजीटी १००९/प्र.क्र.१०/इएक्ससी-४,
मंत्रालय, मुंबई- ४०० ०३२, दिनांक : २२ एप्रिल, २००९.

बाबत : आयुक्त, राज्य उत्पादन शुल्क, महाराष्ट्र राज्य, मुंबई यांचे पत्र क्रमांक: बीएलडी
१००८/२०४८६/६०/सहा, दि. २६.०१.२००९, १२.०२.२००९.

शासननिर्णय:-

राज्य उत्पादन शुल्क, मुंबई कार्यालयाची स्वतःच्या मालकीची जागा बोरीबंदर, मुंबई येथे सिटी सर्व्हे नं. १४५० मध्ये आहे. सदर जागेवर राज्य उत्पादन शुल्क विभागाच्या प्रशासकीय कार्यालयीन इमारत व निवासी इमारतीच्या बांधकामाचा प्रस्ताव कार्यकारी अभियंता, सा.बां. विभाग, इलाखा शहर मुंबई व अधीक्षक अभियंता, सा.बां. मंडळ, मुंबई यांनी साक्षांकित केलेला आहे. सदर बांधकामासाठी रु. २७,८६,३३,८२२/- इतका अपेक्षित खर्च असल्याचे अंदाज ठप अभियंता, सा.बां. उप विभाग, सेंट्रल सबडिव्हिजन, मुंबई यांनी तयार केले आहेत. सदर अंदाज हे सन २००७-०८ च्या दरसूचीवर असल्यामुळे रु. २६,०८,०४,१००/- (रु. सव्वीस कोटी आठ लाख चार हजार शंभर फक्त) इतक्या रकमेच्या खर्चाच्या प्रस्तावास सार्वजनिक बांधकाम विभागाने सहमती दर्शविली आहे. त्यानुसार सदर प्रस्तावास प्रशासकीय मान्यता प्रदान करण्यात येत आहे.

२. सदर बांधकाम हे विभागाच्या मालकीच्या जागेवर बांधावयाचे प्रस्तावित आहे.

३. प्रस्तुत इमारतीचे काम वास्तुशास्त्रज्ञ यांच्याकडून वास्तुमांडणी नकाशा व इमारतीचा सविस्तर नकाशा तयार करून त्यास मंजूरी घेतल्यावरच सुरू करावे. अंतर्गत रस्ते व संरक्षण भित या कामाचा छेद नकाशा मापे व वाचासह अंदाजपत्रकासोबत जोडावा. जागा मालकी हक्काबाबतची सर्व कागदपत्रे जोडावीत.

४. अंदाजपत्रकात फर्निचरसाठी रु. ३३.३२ लक्ष रकमेची तरतूद समाविष्ट केली आहे. या तरतूदीमधून करावयाचे काम उपभोक्ता विभागाच्या आवश्यकतेनुसार व मुख्य वास्तुशास्त्रज्ञ यांच्या सहमतीने करण्यात यावे.

५. हा शासन निर्णय वित्त विभाग क्र. विअप्र १०००/प्र.क्र.४६/२००१/विनियम, दिनांक ११ जुलै, २००१ सोबतच्या परिशिष्टातील वित्तीय अधिकार नियमपुस्तिका १९७८, भाग पहिला, उपविभाग-५ अनुक्रमांक-१, अन्वये "महाराष्ट्र सार्वजनिक बांधकाम नियमपुस्तिका" अंतर्गत परिच्छेद क्र. १३४, अट क्रमांक १ नुसार प्रशासकीय विभागास प्रदान केलेल्या शक्तीचा वापर करून निर्गमित करण्यात येत आहे. वित्तीय मान्यतेबाबतचे आदेश स्वतंत्ररित्या निर्गमित करण्यात येतील.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००९०४२२१८३३५५००१ हा आहे.

महाराष्ट्राचे राज्यपाल यांच्या आदेशानुसार व नावाने,


(प्र. म. काकड)

कार्यासन अधिकारी, गृह विभाग, महाराष्ट्र शासन

प्रति,

आयुक्त, राज्य उत्पादन शुल्क, महाराष्ट्र राज्य, मुंबई

महालेखापाल-१/२ (लेखा परीक्षा/लेखा व अनुज्ञेयता) महाराष्ट्र मुंबई / नागपूर.

संचालक, लेखा व कोषागारे, महाराष्ट्र राज्य, मुंबई.

अधिदान व लेखा अधिकारी, मुंबई.

निवासी लेखा परीक्षा अधिकारी, मुंबई.

मुख्य अभियंता, मुंबई (सा.बां.) प्रादेशिक विभाग, मुंबई.

सार्वजनिक बांधकाम विभाग (इमारती-२)(अर्थ-२), मंत्रालय, मुंबई.

वित्त विभाग (व्यय-७/विनियम) मंत्रालय, मुंबई.

संगणक समन्वय कक्ष .

निवडनस्ती/इएक्ससी-४.

५३
२०१७